

दिल्ली, उत्तर प्रदेश, हिमाचल प्रदेश में प्रसारित एनसीआर (इंडिया) का हिन्दी दैनिक

मो.9643311765



सत्यजय टाईम्स



वर्ष-15 अंक-72 रविवार 15 मार्च, 2026, पृष्ठ 8, मूल्य 2 रुपये (फरीदाबाद (एनसीआर) से प्रकाशित) प्रातःकालीन संस्करण

हिन्दी दैनिक

RNI NO HARHIN/2012/43543 Ph. 0129- 4042533, Email: sjtfaridabad@gmail.com Satyajay Times satyajaytimes

एक नजर

हेड कांस्टेबल 20 हजार की रिश्वत लेते गिरफ्तार



दिल्ली, 14 मार्च, सत्यजय टाईम्स/ब्यूरो। केंद्रीय जांच ब्यूरो ने दिल्ली के सुल्तानपुरी पुलिस स्टेशन के एक हेड कांस्टेबल को गिरफ्तार किया। सिपाही पर 20 हजार रुपये की रिश्वत मांगने का आरोप है। इस मामले में दो अन्य पुलिसकर्मियों से भी पूछताछ की जा रही है।

मिली जानकारी के अनुसार, हेड कांस्टेबल को रिश्वत की मांग करते हुए पकड़ा गया था। वहीं, सीबीआई की भ्रष्टाचार निरोधक शाखा ने इंस्पेक्टर दीपक फालसवाल को 10 मार्च को गिरफ्तार किया था। फालसवाल को दो दिन की पुलिस हिरासत खत्म होने के बाद राजन एवेन्यू कोर्ट में पेश किया गया। उसने दिल्ली की एक अदालत में जमानत याचिका दायर की है। सीबीआई ने फालसवाल की न्यायिक हिरासत की मांग की। अदालत ने दोनों पक्षों की दलीलें सुनने के बाद जमानत याचिका पर सुनवाई आज के लिए तय की है।

कांग्रेस ने असम को 'फूट डालो और राज करो' की नीति की प्रयोगशाला बनाया : प्रधानमंत्री

कहा- जहां कांग्रेस के दिमाग का ताला बंद होता है, वहां से हमारा काम शुरू होता है

- उत्तर पूर्व का बड़ा लॉजिस्टिक और ट्रेड हब बनेगी बराक घाटी।
- बराक नदी के उपजाऊ मैदानों, यहां के चाय बागानों ने यहां के किसानों, व्यापार मार्गों और शिक्षा संस्थानों को हमेशा प्रेरित किया है।

सिलचर, 14 मार्च, सत्यजय टाईम्स/ब्यूरो। असम के सिलचर में पीएम मोदी ने शनिवार को 24 हजार करोड़ रुपये की विकास परियोजनाओं का शिलान्यास किया। इस दौरान अपने संबोधन में पीएम मोदी ने असम की बराक घाटी की अहमियत पर बात करते हुए कहा, 'सिलचर को बराक घाटी का गेटवे कहा जाता है। ये वो जगह है, जिसने भाषा, संस्कृति को मिलाकर एक विशेष पहचान बनाई है। बराक नदी के उपजाऊ मैदानों, यहां के चाय बागानों ने यहां के किसानों, व्यापार मार्गों और शिक्षा संस्थानों को हमेशा प्रेरित किया है। ये क्षेत्र असम ही नहीं, बल्कि पूरे उत्तर पूर्व और पश्चिम बंगाल से जोड़ता है।



बराक घाटी के इस क्षेत्र को 21वीं सदी में और मजबूत करने के लिए आपके बीच आया हूँ। पीएम मोदी ने शिलान्यास-सिलचर कॉरिडोर का भूमि पूजन किया। 166 किलोमीटर लंबे इस कॉरिडोर की लागत करीब 22,860 करोड़ रुपये होगी। इससे असम और मेघालय के बीच कनेक्टिविटी बेहतर होगी। इस कॉरिडोर की मदद से गुवाहाटी से सिलचर के बीच यात्रा का समय साढ़े आठ घंटे से कम होकर सिर्फ पांच घंटे रह जाएगा।

पीएम मोदी ने अपने संबोधन में कहा 'थोड़ी देर पहले यहां हजारों करोड़ रुपये के प्रोजेक्ट का शिलान्यास और लोकार्पण हुआ है। रेल, कृषि वन ऐसे हर प्रोजेक्ट से बराक घाटी, उत्तर पूर्व का एक बड़ा लॉजिस्टिक और ट्रेड हब बने जा रहा है। इससे यहां के नौजवानों के लिए रोजगार के अनगिनत अवसर बने जा रहे हैं। मैं आप सभी को इन सारी विकास परियोजनाओं के लिए

बहुत-बहुत बधाई देता हूँ।' उन्होंने कहा, 'आजादी के अनेक दशकों तक कांग्रेस की सरकारों ने उत्तर पूर्व को दिल्ली और दिल, दोनों से दूर रखा। कांग्रेस ने उत्तर पूर्व को एक तरह से भुला दिया। लेकिन भाजपा एनडीए की डबल इंजन सरकार ने उत्तर पूर्व को ऐसे कनेक्ट किया है। आज उत्तर पूर्व, भारत की एक ईस्ट नीति का केंद्र है। लेकिन कांग्रेस ने उत्तर पूर्व को अपने हाल पर छोड़ दिया था। वैसे ही बराक

घाटी को भी बेहाल करने में कांग्रेस की बड़ी भूमिका रही है। जब देश आजाद हुआ तो कांग्रेस ने ऐसे सीमा निर्धारित की, जिससे बराक घाटी का समुद्र से संपर्क ही टूट गया। जो बराक घाटी कभी व्यापार केंद्र के रूप में जानी जाती थी, उससे उसकी ताकत ही छीन ली गई। अब भाजपा की डबल इंजन सरकार बराक घाटी को व्यापार का बड़ा केंद्र बनाने के लिए निरंतर काम कर रहे हैं।' प्रधानमंत्री ने कहा, 'आज करीब 24 हजार करोड़ रुपये के सिलचर-शिलान्यास कॉरिडोर का भूमि पूजन हुआ है। जहां कांग्रेस वालों के दिमाग का ताला बंद हो जाता है, वहां हमारा काम शुरू हो जाता है। ये उत्तर पूर्व का पहला एक्सेस कंट्रोल्ड हाई स्पीड कॉरिडोर होगा। इस कॉरिडोर से सिलचर, गणिपुर, मिजोरम, त्रिपुरा, सब राज्य कनेक्ट होने वाले हैं। इन तीनों राज्यों से आगे बांग्लादेश और म्यांमार है और इनके बाजार है। ये घाटी उज्ज्वल भविष्य से जुड़ने का आज शिलान्यास कर रही ... शेष पेज 4 पर...

पंजाब का हर व्यक्ति बदलाव चाहता है : शाह

मोगा, 14 मार्च, सत्यजय टाईम्स/ब्यूरो। मोगा के गांव किल्ली चहल में भारतीय जनता पार्टी की ओर से बदलाव रैली का आयोजन किया गया है। रैली में गृह मंत्री अमित शाह बतौर मुख्य अतिथि पहुंचे। केसरिया पगड़ी पहनकर आए शाह का मंच पर भव्य स्वागत किया गया। अपने संबोधन में शाह ने सिख गुरुओं की शहादत को प्रणाम किया। शाह ने कहा कि आज से वे भाजपा के प्रचार की शुरूआत कर रहे हैं। उन्होंने दावा किया कि पंजाब में 2027 में भाजपा की सरकार बनेगी। रैली से पहले शाह ने एक्स पर लिखा-पंजाब का हर व्यक्ति बदलाव चाहता है। जवानों, किसानों और मेहनतकश लोगों के लिए प्रसिद्ध... शेष पेज 4 पर...



संजय गुप्ता (M) : 9899698850

संजय बैटरी वाला

हमारे यहाँ पर सभी गाड़ियों की बैटरी मिलती है।

ROZ **LUMINOUS**
Jis Pe Dosh Kare Bharose

POWERZONE
HUSKY

शॉप नं०-D-875, 100 फुट रोड, श्री देवगुरु बृहस्पति देव चौक, श्याम कालोनी, बल्लबगढ़ -121004, फरीदाबाद (हरियाणा)

Customer Care No. : 7042939131

चरित्र और निर्णय तय करते हैं जीवन की दिशा : सीजेआई

कहा- शिक्षा का सही उपयोग ही है सच्ची सफलता है

चंडीगढ़, 14 मार्च, सत्यजय टाईम्स/ब्यूरो। हरियाणा केन्द्रीय विश्वविद्यालय (हकेवि), महेंद्रगढ़ के प्रांगण में शनिवार को भव्य 12वें दीक्षांत समारोह का आयोजन किया गया। इस मौके पर सर्वोच्च न्यायालय के मुख्य न्यायाधीश न्यायमूर्ति सूर्य कांत मुख्य अतिथि के रूप में उपस्थित हुए। वहीं पंजाब एवं हरियाणा उच्च न्यायालय के मुख्य न्यायाधीश न्यायमूर्ति शील नागू व आईआईटी रोपड़ के निदेशक डॉ. राजीव आहूजा समारोह के विशिष्ट अतिथि के रूप में उपस्थित हुए।

इनके साथ साथ न्यायमूर्ति संजय वशिष्ठ, न्यायमूर्ति न. एस. शेखावत, पंजाब एवं हरियाणा उच्च न्यायालय के रजिस्ट्रार जनरल चंद्र शेखर, जिला एवं सत्र न्यायाधीश, नारनौल नरेंद्र सूरा, उपायुक्त केप्टन मनोज कुमार व पुलिस अधीक्षक पूजा वशिष्ठ सहित जिला प्रशासन व विश्वविद्यालय के



वरिष्ठ अधिकारी दीक्षांत समारोह में उपस्थित रहे। सर्वोच्च न्यायालय के मुख्य न्यायाधीश न्यायमूर्ति सूर्य कांत ने विद्यार्थियों को संबोधित करते हुए कहा कि डिग्री केवल उस ज्ञान की पुष्टि करती है जो वर्षों की मेहनत से अर्जित किया गया है, लेकिन किसी भी व्यक्ति के जीवन की असली दिशा और दशा उसके चरित्र और निर्णय लेने की क्षमता तय करती है। उन्होंने

कहा कि जब औपचारिक शिक्षा का ढांचा व्यक्ति के आसपास नहीं रहता, तब वही चरित्र और विवेक उसके मार्गदर्शक बनते हैं। इसलिए विद्यार्थियों को अपने ज्ञान के साथ-साथ नैतिक मूल्यों और सही निर्णय लेने की क्षमता को भी विकसित करना चाहिए। भारत के मुख्य न्यायाधीश न्यायमूर्ति सूर्य कांत ने कहा कि शिक्षा किसी भी व्यक्ति के लिए नए ... शेष पेज 4 पर...

फडणवीस सरकार ने विधेयक पेश किया

मुंबई, 14 मार्च, सत्यजय टाईम्स/ब्यूरो। महाराष्ट्र सरकार ने जबरन या धोखे से कराए जाने वाले धर्मांतरण पर रोक लगाने के लिए विधानसभा में एक विधेयक पेश किया। प्रस्तावित कानून में लालच, दबाव, धोखाधड़ी, धमकी या किसी भी अशुचित तरीके से धर्मांतरण कराने पर अधिकतम सात साल तक की सजा और पांच लाख रुपये तक जुर्माने का कड़ा प्रावधान किया गया है। विधानसभा में यह विधेयक राज्य के गृह राज्यमंत्री डॉ. पंकज भोयर ने पेश किया। इसके मुताबिक, यदि कोई व्यक्ति धर्म परिवर्तन करना चाहता है या धर्मांतरण का कोई समारोह आयोजित किया जाता है तो उससे 60 दिन पहले संबंधित प्रशासन को सूचना देना अनिवार्य होगा। साथ ही, यदि धर्मांतरण को लेकर शिकायत दर्ज होती है तो यह साबित करने की जिम्मेदारी आरोपित व्यक्ति पर होगी कि धर्मांतरण स्वच्छ से हुआ है। यदि पीड़ित महिला, नाबालिग, मानसिक रूप से कमजोर व्यक्ति या अनुसूचित जाति/जनजाति से संबंधित हो तो 7 साल तक की जेल और 5 लाख रुपये तक जुर्माना।

एच.के.बत्रा ग्यारहवीं बार बने ऑल इंडिया ब्रेड मैनुफैक्चरर्स एसोसिएशन के प्रधान

बत्रा को 10 सालों में एसोसिएशन के उत्कृष्ट कार्यों के लिए भी किया गया सम्मानित

फरीदाबाद, 14 मार्च, सत्यजय टाईम्स/रूपेश बंसल। ऑल इंडिया ब्रेड मैनुफैक्चरर्स एसोसिएशन (एआईबीएमए) की 40 वीं वार्षिक आम बैठक 13 मार्च को प्रगति मैदान मेजानाइन हॉल नम्बर 3 नई दिल्ली में आयोजित की गई, जिसमें प्रसिद्ध उद्योगपति एवं एल.आर. फूड्स लिमिटेड के प्रबंध निदेशक, डॉ. एच. के. बत्रा, को सर्वसम्मति से 2026-27 के लिए एसोसिएशन का ग्यारहवीं बार अध्यक्ष चुना गया। इस मौके पर उन्हें 10 सालों में एसोसिएशन के उत्कृष्ट कार्यों के लिए सम्मानित भी किया गया।



इस बैठक में मुख्य अतिथि के रूप में मैनेजिंग डायरेक्टर सोनिक बायोकेम एक्सट्रैक्शन लिमिटेड के प्रबंध निदेशक श्री गिरीश मतलानी उपस्थित रहे। वहीं गेस्ट ऑफ ऑनर के रूप में लॉगल मेट्रोलॉजी मिनिस्ट्री ऑफ कंज्यूमर अफेयर्स फूड एंड पब्लिक डिस्ट्रिब्यूशन के डायरेक्टर श्री

आशुतोष अग्रवाल ने शोभा बढ़ाई। कार्यक्रम की शुरुआत सभी अतिथियों के द्वारा दीप प्रज्वलित कर हुई। बैठक में कई राज्यों से पहुंचे ब्रेड कंपनियों के निमाताओं और प्रतिनिधियों ने भाग लिया। बैठक में सर्वसम्मति से एक साथ सभी ने हाथ उठाकर श्री एच के बत्रा को पुनः प्रधान बनाए जाने की घोषणा की। बताते चले कि श्री एच के बत्रा जो कि फरीदाबाद के प्रसिद्ध उद्योगपति के साथ ही विभिन्न

सामाजिक संस्थाओं से जुड़े हुए हैं। वहीं फरीदाबाद चैंबर ऑफ कॉमर्स एंड इंडस्ट्रीज के प्रधान भी हैं। समय समय पर उद्योगों से जुड़ी समस्याओं को हल करने को लेकर उद्योगों और प्रशासन, सरकार के बीच सेतु का काम करते हैं। आप ने मेरी प्रति जो पुनः आस्था जताई है उस पर मैं खरा उतरने का पूरा प्रयास करूंगा। श्री एच के बत्रा ने कहा कि हमारी संस्था का उद्देश्य है कि देश भर में बड़े और छोटे पैमाने के ... शेष पेज 4 पर...

आर.बंसल's राजनैतिक चटखारे

शक के घेरे में है भाजपा विधायक भी?

फरीदाबाद, 14 मार्च, सत्यजय टाईम्स। पुराने राज्यसभा चुनाव के इतिहास को देखते हुए कांग्रेस ने तो अपने विधायकों को हिमाचल प्रदेश भेजा ही, पर लगता है कि भाजपा को भी अपने विधायकों पर नजर रखने की जरूरत महसूस होने लगी है? यही कारण माना जा रहा है कि आज भाजपा ने भी अचानक अपने विधायकों को चंडीगढ़ के एक होटल में शिफ्ट कर दिया, हालांकि भाजपा ने यह पूरी कवायत अपने विधायकों को प्रशिक्षण देने के नाम पर की है, लेकिन यह भी सच्चाई है कि यदि भाजपा केवल अपने विधायकों को प्रशिक्षण देने के लिए एक जगह एकत्रित कर रही होती, तो ना तो यह काम अचानक होता और ना इसके लिए होटल का सहारा लिया जाता। राजनीतिक तौर पर माना जा रहा है कि भाजपा भी इस मामले में कोई कौर कसर बाकी नहीं रखना चाह रही है, वह यह जानती है कि इस बार कांग्रेस के वोट गुप्त नहीं होंगे। नियम अनुसार उनको अपनी वोट दिखा कर देनी होगी। ऐसे में खेला करना क्योंकि आसान नहीं होगा, इसलिए भाजपा अति विश्वास में नहीं रहना चाह रही है, यही कारण है कि भाजपा भी अपने विधायकों को अपनी निगाह में रखने का काम कर रही है।

अब चालान करने गाड़ी में जाएंगे निगम सफाई कर्मचारी

फरीदाबाद नगर निगम को बेशक अभी तक नरक निगम और कंगाल निगम की उपमा मिलती रही हो, लेकिन अब यह अतीत की बात होने जा रही है। क्योंकि अब नगर निगम के कर्मचारी गंदगी के लिए लोगों के चालान काटने की ड्राइवर के साथ गाड़ियों में जाएंगे। यह कोई मजाक नहीं बल्कि सच्चाई है, पिछले दिनों लोगों पर नगर निगम का रोब गांठने के लिए 100 होमगार्ड के जवान निगम में नियुक्त करने के बाद, अब लोगों पर निगम का प्रभाव अधिक पड़े, इस कारण नगर निगम के उन कर्मचारियों को ड्राइवर व गाड़ी उपलब्ध कराई गई है, जो कि सफाई व्यवस्था को लेकर चालान काटने का काम करते हैं। हालांकि यह भी सच्चाई है कि फरीदाबाद नगर निगम के सहायक अभियंता स्तरीय अधिकारियों के पास सरकारी वाहन नहीं है, अधिकतर नगर निगम के वरिष्ठ अधिकारी किराए पर हायर किए वाहनों का प्रयोग कर रहे हैं। लेकिन सफाई कर्मचारियों को मिली इस सुविधा की चर्चा दूर-दूर तक है, क्योंकि संभवतः फरीदाबाद नगर निगम पहला ऐसा निगम होगा, जहां पर सफाई विभाग के इस स्तर के कर्मचारियों को भी ड्राइवर व सरकारी वाहन उपलब्ध कराए गए हैं, हालांकि शहर की सफाई की हालत किसी से छुपी नहीं है, फरीदाबाद नगर निगम पिछले 2 साल से घर्षों से कूड़ा उठाने के लिए टेंडर जारी नहीं कर पाया है, स्वच्छता संवर्धन में शहर लगातार पीछे जा रहा है, ऐसे में सफाई कर्मचारियों को लगातार सुविधा देखकर उन्हें पुरस्कृत करना और जनता को डरना भाजपा सरकार के लिए कितना हितकारी होगा, यह समय ही बता पाएगा?

गैस किल्लत से राहत में अधिकारी?

सरकार लाख दावे करे, लेकिन लोगों में इन दिनों रसोई गैस सिलेंडर के लिए हा हा का मचा हुआ है, जिन लोगों के गैस सिलेंडर बुक हैं, उनको गैस सिलेंडर नहीं मिल रहे हैं, और जिन लोगों को गैस सिलेंडर मिल रहे हैं, उनको कई गुना दाम देने पड़ रहे हैं। यही नहीं गैस की कमी का सबसे बुरा प्रभाव होटल उद्योग पर पड़ रहा है, क्योंकि होटलों को कर्मशियल सिलेंडर भी नहीं मिल पा रहे हैं। उद्योगपतियों का कहना है कि यदि यही आलम रहा तो वह भी इसकी चपेट में आ जाएंगे। यही नहीं जिस प्रकार से इन दिनों गैस की कालाबाजारी चल रही है, उसके बाद लोगों को कांग्रेस शासन याद आने लगा है। लेकिन गैस किल्लत की इस समस्या के बीच प्रदेश की अफसर शाही में खुशी का आलम है। प्रशासनिक गलियारों में यह चर्चा आम है कि हरियाणा सरकार बजट सत्र के बाद प्रशासनिक स्तर पर बड़े तबादलों की तैयारी में थी? जिसके लिए अफसर शाही दिन रात भाग दौड़ भी कर रही थी, लेकिन अब जिस प्रकार से पूरे प्रदेश में रसोई गैस सिलेंडर की किल्लत चल रही है, उसके ... शेष पेज 4 पर...

25 YEARS OF EXCELLENCE

SATYUG DARSHAN VIDYALAYA - FARIDABAD
CBSE AFFILIATED | EXCELLENT DAY-CAM BOARDING SCHOOL, SINCE 2001

SEE THE WINNER IN YOUR CHILD!

DAY | WEEKLY | BOARDING
BOARDING | BOARDING FACILITY | FACILITY AVAILABLE

PREMIER CHOICE FOR WORKING PARENTS

8 AM TO 8 PM

ADMISSION OPEN FOR 2026-27 REGISTER NOW

EXCEPTIONAL SCHOLARSHIP PROGRAM

CONTACT US: 9625922355, 8588883030

Sector-88, Bhupani Lalpur Road, Faridabad
www.satyugdarshanvidyalaya.net

हरियाणा, फरीदाबाद, गुरुग्राम

फरीदाबाद, रविवार 15 मार्च, 2026



सत्यजय टाईम्स
सप्ताहिक भविष्यफल 2026
15/03/2026-21/03/2026
ऋचा चुटानी
टैरोकार्ड रीडर तथा न्यूमरोलाजिस्ट
संपर्क: 7042824609

एक नम्बर वालों के लिए समय अच्छा है। आप कोई नया कार्य या व्यवसाय शुरू कर सकते हैं। आपके अंदर उत्साह और आत्मशक्ति की भावना बनी रहेगी। आप कार्य सम्बन्धित किसी यात्रा पर भी जा सकते हैं जिसका आपको अच्छा परिणाम मिलेगा। आर्थिक दृष्टि से समय अच्छा है। सेहत के प्रति सावधान रहें।

दो नंबर वालों के लिए ये सप्ताह बड़े से काम लेने का समय है। पूर्व अनुभवों ने आपको बहुत कुछ सिखाया है उसको प्रयोग में लाएं। जल्दबाजी में फैसले न करें। किसी भी निर्णय में किसी से भेद भाव न रखें। कार्यक्षेत्र में अपने किसी खास मित्र या सहकर्मी से सलाह लें जो आपका विश्वासपात्र हो। भावनाओं पर नियंत्रण रखें और भावनात्मक फैसलों से बचें। आर्थिक दृष्टि से समय ठीकठाक है सेहत के लिए समय अनुकूल है नियमित व्यायाम अवश्य करें।

तीन नंबर वालों के साथ बहुत कुछ एक साथ हो रहा है। आपको अचानक से ऐसा लग रहा है कि समय तेजी से भाग रहा है। आप भी उसके साथ भागें ज्यादा न सोचें सब अच्छा ही होगा। यात्रा का योग बन सकता है। धन का अत्यधिक मोह कभी हमको लाभ से ज्यादा हानि पहुंचा सकता है इसलिए धन के अलावा जीवन के बाकी पहलू भी ध्यान में रखें। सेहत के लिए समय अच्छा है।

चार नंबर वालों के लिए ये समय अपनी सोच को कार्यरत करने का समय है। आपके पास बहुत सारी योजनाएँ हैं पर आप उनको कार्यान्वित नहीं कर पा रहे। आपको सबको साथ लेकर चलना है औरमिलजुल कर चलना है। किसी भी तरह के मन-मुटाव से बचें। आर्थिक दृष्टि से भी समय अच्छा हैआप अपनी मेहनत से बहुत आज़तक जा सकते हैं। सेहत के लिए भी समय अच्छा है।

पाँच नंबर वालों के लिए ये जीत का समय है। आपकी मेहनत रंग ला रही है और ये समय अपनी सफलता का जश्न मनाने का है। विद्यार्थियों के लिए भी परीक्षा में अच्छे नंबर लाने का समय है। घर-परिवार में भी सुख शांति बनी रहेगी। आर्थिक दृष्टि से समय बहुत अच्छा है। धन धान्य की कोई कमी नहीं रहेगी सेहत के लिए भी समय अच्छा है।

छह नंबर वालों के लिए ये भाग्योदय का समय है।आपको धन लाभ हो सकता है। शादी विवाह में कोई अड़चन आ रही थी तो वह दूर हो सकती है। संतान प्राप्ति का भी योग बन सकता है। कोई नए कार्य की भी शुरुआत हो सकती है। आर्थिक दृष्टि से तो समय उत्तम है ही पारिवारिक माहौल भी बहुत अच्छा रहेगा। सेहत के लिए भी समय अच्छा है। अपने हाल ही में कोई परहेज या व्यायाम शुरू किया है तो उसे बिल्कुल न छोड़ें।

सात नम्बर वालों के लिए अपनी सकारात्मक सोच से आगे बढ़ने का समय है। आपकी सोच आपको नई रास्ते दिखाएगी और आप हर मुश्किल को पर कर जाएंगे। आप अपनी नजर अर्जुन की तरह अपने लक्ष्य पे रखे रास्ते अपने आप ही आपको मिल जाएंगे। आर्थिक दृष्टि से भी समय बहुत अच्छा है। बस किसी भी आर्थिक लेन-देन में किसी तरह का भेदभाव न करें। सेहतमें थोड़ी ऊँच-नीच लगी रहेगी पर कोई गंभीर विषय नहीं है।

आठ नंबर वालों के लिए ये अपने बीते समय के अनुभव से सिख कर आगे बढ़ने का है। इस समय आप किसी असमंजस की स्थिति में हैं और निर्णय लेने असमर्थ हो रहे हैं। इस समय अपने बीते समय को याद करें वह आपको सही निर्णय लेनेमें मदद करेंगे। आर्थिक दृष्टि से भी समय अच्छा है। पर आप कुछ और ज्यादा पाने की चाहत में अपने पास जो है उसका भी आनंद नहीं ले पा रहे। सेहत आपका भरपूर साथ देगी।

नौ नंबर वालों के लिए ये अपनी क्षमता को प्रयोग में लाने का समय है। इस समय आप कुछ नई उपलब्धियाँ भी प्राप्त कर सकते हैं। आप जो भी कार्य हाथमें लेंगे आपके आसपास के लोग आपकी पूरी सहायता करेंगे। आर्थिक रूप से समय अच्छा है बस थोड़ी उठा-पटक चलती रहेगी। पर अन्तमें आपके लिए सब अच्छा रहेगा। सेहत के लिए समय अच्छा है।



ताऊ - अरे मौल्लड देश में एल पी जी सिलेंडर के लिए लम्बी लाइनें हंगामा तमाशा।

मौल्लड - ताऊ कुछ कमी कुछ विपक्षी अफवाह।

ताऊ - सीधा बता हालात क्या।

मौल्लड - देश में एल पी जी का प्रोडक्शन तीस प्रतिशत बढ़ाया अब दो टैंकर हारमुज स्ट्रेट से निकले कुछ संयम बरतें तो हालात सामान्य हैं।

आर्यन आयुर्वेद वेलनेस सेंटर का शुभारंभ

पलवल, 14 मार्च, सत्यजय टाईम्स/भूपण कुमार। आर्यन आयुर्वेद के वेलनेस सेंटर का आज फरीदाबाद स्थित आरपीएस, 12वां एक्ज्यू. सराय टोल प्लाजा, मथुरा रोड, फरीदाबाद में शुभारंभ किया गया। इस आयुर्वेद वेलनेस सेंटर का उद्घाटन आर्य जगत के प्रमुख दानवीर आर्य भामाशाह ठाकुर विक्रम सिंह जी, अध्यक्ष मनु संस्कृति संस्थान एवं आयुर्वेद जगत के मूर्धन्य आयुर्वेद विद्वान एवं विश्व आयुर्वेद मिशन के अंतरराष्ट्रीय अध्यक्ष डा. जीएस तोमर इलाहाबाद के करकमलों द्वारा किया गया।

आर्यन आयुर्वेद वेलनेस सेंटर के डायरेक्टर पलवल निवासी डा. डी.पी. आर्य ने अपने उद्घोषण में कहा कि करीब 40 वर्षों तक आयुर्वेद के विभिन्न उच्च पदों पर रहने के बाद सेवानिवृत्ति होकर अपने अनुभवों और हुनर का लाभ आमजन तक पहुंचाने के लिए इस आयुर्वेद वेलनेस सेंटर का शुभारंभ किया है। वेलनेस सेंटर के उद्घाटन पर उन्होंने कहा कि सेवाभाव



हेतु वे रोगियों के लिए सप्ताह में छह दिन सेंटर पर उपलब्ध रहेंगे। डा. डीपी आर्य आयुर्वेद के विख्यात आयुर्वेद चिकित्सक हैं, जिनका उद्देश्य हमेशा रोगियों के साथ सेवा भावना का रहा है। पत्रकारों से बातचीत के दौरान डा. जीएस तोमर ने आयुर्वेद के द्वारा इलाज से होने वाले लाभकारी फायदों का विस्तार से वर्णन करते हुए कहा कि हरिश्चंद्र शास्त्री, कुलपति आर्य कन्या गुरुकुल भुसावर, डा. लाल सिंह

सुलभता से उपलब्ध है। साथ ही महंगी एलोपैथ अंग्रेजी दवाइयों के चक्रव्यूह को तोड़कर आयुर्वेद की लाभकारी चिकित्सा से कम खर्च में भी स्वास्थ्य लाभ कैसे प्राप्त कर सकते हैं, इसका विस्तार से वर्णन किया। इस अवसर पर वरिष्ठ गणमान्य व्यक्ति अफला सिंह वर्मा, धर्मपाल भड़ाना एडवोकेट, उद्योगपति चौधरी रामपाल सिंह, हरिश्चंद्र शास्त्री, कुलपति आर्य कन्या गुरुकुल भुसावर, डा. लाल सिंह

कुशवाहा, डा. एसके आर्य, निदेशक आगुष, नई दिल्ली, डा. पुष्कर देव, डा. हरिओम मेहरा, हंसराज कपासिया, यशपाल मंगला, प्रेम कृष्ण आर्य, प्रदीप भार्ती, होराम सिंह चौहान, मेघश्याम वेदालंकार, डा. रामवीर आर्य, डा. गजराज सिंह आर्य और योगी देवराज आर्य, धीरेंद्र वर्मा आदि गणमान्य अतिथियों ने अपने-अपने विचार व्यक्त करते हुए वेलनेस सेंटर की गतिविधियों के विस्तार पर भी बल दिया।

निशुल्क नेत्र जांच शिविर का आयोजन



गुरुग्राम, 14 मार्च, सत्यजय टाईम्स/ब्यूरो। शनिवार को आर्किड पेटल्स सेंटर 49 गुरुग्राम में निरामया चेरिटेबल ट्रस्ट एवं आहूजा आई एंड डेंटल इन्स्टिट्यूट न्यू रेलवे रोड गुरुग्राम द्वारा निशुल्क नेत्र जांच शिविर का आयोजन किया गया। शिविर का उद्घाटन अचल अस्थाना ताऊ जी डॉ टी एन आहूजा अध्यक्ष निरामया चेरिटेबल ट्रस्ट नरेन्द्र आहूजा विवेक कृष्ण लाल अरोड़ा, एन के सिक्का अनिल अरोड़ा डी के सोनी आर के अग्रवाल जे के आहूजा आदि की

उपस्थिति में किया गया। निरामया चेरिटेबल ट्रस्ट की ओर से पीयूष रवि आशीष पुनीत प्रिया उपस्थित रहे और सभी के नेत्र जांच में सहयोग किया। नेत्र जांच शिविर में कुल 152 लोगों ने अपनी नेत्र जांच करवाई। इसमें लगभग 53 लोगों को मुफ्त चश्मे अगले शिविर दिनांक 04 अप्रैल 2026 को प्रदान किए जाएंगे। सभी मरीजों को जांच के उपरान्त मुफ्त दवाईयाँ प्रदान की गईं। अगले निशुल्क नेत्र जांच शिविर की तारीख 04 अप्रैल 2026 शनिवार तय की गई।

हरियाणा में गैस सिलिंडर नहीं मिलने से हड़कंप झज्जर में भड़के उपभोक्ताओं ने एजेंसी पर की तोड़फोड़, जाम लगाया

झज्जर, 14 मार्च, सत्यजय टाईम्स/ब्यूरो। झज्जर में रसोई गैस सिलेंडर की बढ़ती किल्लत और डिलीवरी न होने से गुस्साए उपभोक्ताओं ने आज एक गैस एजेंसी पर हमला बोल दिया। गुस्से में आए लोगों ने एजेंसी के शोशे तोड़ दिए, सामान बाहर फेंका और आरोप लगाया कि एजेंसी मालिक ब्लैक मार्केटिंग कर रहा है तथा सिलेंडर जानबूझकर नहीं दे रहा।



कतारें बनाई गईं, लेकिन इसके बावजूद जगह और नंबर को लेकर बहसें होती रहीं। भीड़ इतनी ज्यादा थी कि सड़क पर जाम की स्थिति बन गई।

खुफिया तंत्र भी सुबह से स्थिति का जायजा लेता रहा। बहादुरगढ़ में स्थिति और गंभीर दिखी, जहां सुबह 7 बजे से ही एजेंसियों के बाहर लंबी कतारें लगी रहीं। बच्चों से लेकर बुजुर्ग तक शामिल थे। लोगों का कहना था कि वे घंटों से इंतजार कर रहे हैं, क्योंकि बुकिंग के बाद भी डिलीवरी नहीं हो रही। शहर में घरेलू गैस की किल्लत बरकरार है, जिससे कई परिवार परेशान कर रहे हैं।

अफवाहों ने लोगों में खलबली मचा दी है। शनिवार सुबह से ही टोहाना, झज्जर और बहादुरगढ़ समेत कई इलाकों में गैस एजेंसियों के बाहर लंबी कतारें लग गईं। बुजुर्ग, महिलाएं और यहां तक कि बच्चे भी सिलेंडर लेकर दौड़ते हुए एजेंसियों की ओर भागते दिखे, जबकि कुछ जगहों पर लाइन में भीड़ को समझ-बुझकर शांत कराया और जांच शुरू कर दी है। वहीं, हरियाणा के कई शहरों में रसोई गैस सिलेंडर की कथित कमी की

की होड़ मची, फिर सिलेंडर लेकर लोग घर लौट गए। एजेंसी मालिक मोहित ने बताया कि कोई कमी नहीं है, लेकिन अफवाहों के चलते लोग घबराहट में पैनिक खरीदारी कर रहे हैं। उन्होंने आश्वासन दिया कि सभी उपभोक्ताओं को आराम से सिलेंडर मिलेगा और किसी को परेशानी नहीं होने दी जाएगी। झज्जर के कोसली रोड पर सुबह 7 बजे से ही लगभग 300 लोगों की लाइन लग गई। महिलाओं और पुरुषों के लिए अलग-अलग

कतारें बनाई गईं, लेकिन इसके बावजूद जगह और नंबर को लेकर बहसें होती रहीं। भीड़ इतनी ज्यादा थी कि सड़क पर जाम की स्थिति बन गई। खुफिया तंत्र भी सुबह से स्थिति का जायजा लेता रहा। बहादुरगढ़ में स्थिति और गंभीर दिखी, जहां सुबह 7 बजे से ही एजेंसियों के बाहर लंबी कतारें लगी रहीं। बच्चों से लेकर बुजुर्ग तक शामिल थे। लोगों का कहना था कि वे घंटों से इंतजार कर रहे हैं, क्योंकि बुकिंग के बाद भी डिलीवरी नहीं हो रही। शहर में घरेलू गैस की किल्लत बरकरार है, जिससे कई परिवार परेशान कर रहे हैं। रूप से पश्चिम एशिया में चल रहे तनाव के कारण वैश्विक स्तराई चैन प्रभावित होने की अफवाहों से जुड़ा माना जा रहा है। हालांकि हरियाणा सरकार और तेल कंपनियों का कहना है कि घरेलू एलपीजी की सप्लाई सामान्य है और स्टॉक पर्याप्त है।

सीएम के आदेश के बाद जागा खाद्य एवं आपूर्ति विभाग

3 जगह पर छापे मार घरेलू सिलेंडर किए बरामद

फतेहाबाद, 14 मार्च, सत्यजय टाईम्स/ब्यूरो। एलपीजी गैस की कमी के चलते जहां पूरा देश लाइनों में लगा है। वहां फतेहाबाद में भी लोगों को बुकिंग करवाने के बाद भी गैस सिलेंडर मुश्किल से मिल पा रहे हैं। लेकिन फतेहाबाद में घरेलू गैस का इस्तेमाल कमर्शियल में धड़ल्ले से हो रहा है। इसको लेकर आज फतेहाबाद का खाद्य एवं आपूर्ति विभाग नौद से जागा और उसने कई जगहों पर छापेमारी की। इस दौरान फतेहाबाद के खाद्य एवं आपूर्ति विभाग ने शहर के बस स्टैंड से मिष्ठान भंडार और चाय की दुकान से दो घरेलू गैस सिलेंडर बरामद किया। जिन का इस्तेमाल कमर्शियल के तौर पर किया जा रहा था। वहीं फतेहाबाद के बीघड रोड पर स्थित एक नमकान भंडार भी चेकिंग के दौरान घरेलू गैस का इस्तेमाल कमर्शियल में किया जा रहा था। इसके बाद तीन गैस सिलेंडरों को खाता एवं आपूर्ति विभाग की टीम ने जब्त कर लिया है। खाद्य एवं आपूर्ति विभाग की सब इंस्पेक्टर कुलदीप सिंह ने बताया कि विभाग द्वारा आज चेकिंग अभियान चलाया गया है और तीन घरेलू गैस सिलेंडर जब्त किए गए हैं जिनका इस्तेमाल कमर्शियल में किया जा रहा था। गौरतलब है कि फतेहाबाद की बात की जाए तो लगातार घरेलू गैस का इस्तेमाल कमर्शियल में होता नजर आ रहा है। रेहडी संचालक बिना किसी रोक-टोक से घरेलू सिलेंडर ला रहे हैं और उसका इस्तेमाल कर रहे हैं। जबकि आम जनता दिक्कत का सामना कर रही है।

शेष पेज एक...

राजनैतिक चटखारे

बाद सरकार फिलहाल यह कदम उठाएगी, इसकी संभावनाएं काफी कम हैं। प्रशासनिक तौर पर माना यह जा रहा है कि प्रदेश सरकार फिलहाल अपना पूरा ध्यान रसोई गैस किल्लत से निपटने पर लगाएगी। फिलहाल अफसरो को तबादलों से राहत मिल जाएगी?

पार्षदों पर कहने को कुछ नहीं?

प्रदेश के अन्य नगर निर्गमों की तरह फरीदाबाद नगर निगम के पार्षदों को अपना चुनाव जीते 1 साल हो गया है, लेकिन अभी तक यदि पार्षदों से उनका एक साल का रिपोर्ट कार्ड मांगा जाए, तो उनके पास कहने को कुछ नहीं है। क्योंकि आज तक पार्षदों के क्षेत्र में भी जो काम हुए हैं, वह कहीं ना कहीं भाजपा विधायकों के खाते में जाते हैं। क्योंकि फरीदाबाद नगर निगम सदन की अभी तक 1 साल के कार्यकाल के दौरान कोई ऐसी बैठक नहीं हुई है, जिसमें पार्षदों के कहने पर विकास कार्यों की मंजूरी दी गई हो। देखने में भी यही आता है कि जो कार्य विधायक करते हैं, वही होते हैं। पार्षदों के पास अभी तो सही मायने में अपनी बात कहने का कोई मंच ही नहीं है? क्योंकि यदि मंत्र पर विधायक मंत्री, सांसद बैठे हैं तो पार्षद का महत्व अपने आप ही समाप्त हो जाता है। ऐसे में वर्तमान समय में फरीदाबाद नगर निगम में निगम पार्षद विधायकों का साथी बनकर रह गए हैं।

एच के बत्रा ग्यारहवीं बार बने ऑल इंडिया...

ब्रेड निर्माण इकाइयों को जोड़े और उनकी समस्याओं और सुझावों को सरकार के समक्ष रखे और साथ मिलकर उद्योग से संबंधित मुद्दों पर चर्चा करें। उन्होंने कहा कि हमारा संदेश ये ही उद्देश्य रहा है कि ब्रेड उद्योग को ज्यादा से ज्यादा बढ़ावा देने के साथ ही पौष्टिक उत्पादों को प्रोत्साहित करना और नई नई टेक्नोलॉजी के बारे में मैनुयैफैक्चर्स को अवगत करना जिससे ब्रेकरी उद्योगों की क्वालिटी और उत्पादक में वृद्धि हो। इस मौके पर लाइफ टाइम अचीवमेंट अवॉर्ड-2025-26 स्वर्गीय श्री राम अवतार गुप्ता जी को दिया गया। यह अवॉर्ड उनके बेटे श्री शिव कुमार गुप्ता, एमडी गुप्ता राम एंड सैंस प्राइवेट लिमिटेड दिल्ली ने परिवार सहित लिया। 40 वीं वार्षिक आम बैठक में हरियाणा, दिल्ली, पंजाब, उत्तर प्रदेश, मध्य प्रदेश, गुजरात, झारखंड के विभिन्न शहरों से आए

ब्रेड निमाताओं और प्रतिनिधियों को सम्मानित किया गया।

पंजाब का हर व्यक्ति ...

पंजाब की पवित्र भूमि को आप-दा सरकार ने करस्थान, ड्रस और अपराध में डुबो दिया है। रिमोट कंट्रोल वाला आप-दा सरकार में पंजाब से लॉ एंड ऑर्डर और विकास नदारद हैं। आज मोगा में भाजपा की बल्लारव रैली में पंजाब के बहनों-भाइयों से संवाद के लिए उत्सुक हूं। केंद्रीय गृह मंत्री अमित शाह 14 मार्च को मोगा में रैली करने पहुंच रहे हैं। रैली के चलते आम आदमी पार्टी के वित्तमंत्री हरपाल सिंह चीमा ने केंद्रीय गृह मंत्री से कई सवाल पूछे हैं। वित्तमंत्री चीमा ने कहा कि केंद्र की भाजपा सरकार पिछले कई साल से पंजाब के साथ लगातार भेदभाव कर रही है। ऐसा क्यों किया जा रहा है इस बारे में गृह मंत्री को जरूर बताकर जाना चाहिए। केंद्र ने बार-बार जायज फंड रोके हैं और राज्य की आर्थिकता को कमजोर करने की कोशिश की है।

वित्तमंत्री ने कहा कि केंद्र ने रूरल डेवलपमेंट फंड (आरडीएफ) समेत कई स्कीमों के तहत पंजाब के हजारों करोड़ रुपये रोके रखे हैं। केंद्र से ग्रामीण विकास निधि, नेशनल हेल्थ मिशन, प्रधानमंत्री आवास योजना और प्रधानमंत्री ग्राम सड़क योजना के तहत पंजाब के बकाया फंड जारी करने की मांग की गई थी मगर केंद्र ने किसी न किसी बहाने पेंमेंट में लगातार देरी की है। रैली के कारण लुधियाना-फिरोज़पुर रोड सड़क असापास के इलाकों में ट्रैफिक का दबाव बढ़ने की संभावना है। इसे देखते हुए पंजाब पुलिस के लुधियाना देहात पुलिस प्रशासन ने ट्रैफिक व्यवस्था को सुचारु बनाए रखने के लिए विशेष रूट प्लान जारी किया है। पुलिस ने अलग-अलग दिशाओं से आने-जाने वाले वाहनों के लिए वैकल्पिक मार्ग निर्धारित किए हैं। पुलिस ने आम जनता से अपील की है कि वे जारी किए गए रूट प्लान का पालन करें, ताकि किसी भी प्रकार की ट्रैफिक समस्याएं और आम की स्थिति से बचा जा सके। पुलिस अधिकारियों के अनुसार रैली के दौरान कई स्थानों पर ट्रैफिक डायवर्ट किया जाएगा और पुलिस कर्मियों की अतिरिक्त तैनाती भी की गई है। प्रशासन ने लोगों से सहयोग की अपील करते हुए कहा है कि यात्रा से पहले रूट की जानकारी लेकर ही घर से निकलें, ताकि अनावश्यक परेशानी से बचा जा सके।

कांग्रेस ने असम को 'फूट डालो और...

है। इसका फायदा असम सहित पूरे उत्तर पूर्व के किसानों को होगा। यहां के नौजवानों को होगा। इससे पूरे क्षेत्र में कनेक्टिविटी मजबूत होगी, पर्वत को फायदा होगा और हिंदुस्तान का कोना-कोना आसानी से उत्तर पूर्व से जुड़ जाने वाला है। पीएम मोदी ने कहा, 'भाजपा का मंत्र है- जो विकास के दौड़ में पीछे रह गया, उसे प्रार्थमिकता देना। कांग्रेस की सरकारों बाँदर एरिया को देश के अंतिम गांव मानती थी। लेकिन हम सीमावर्ती गांवों को देश के पहले गांव मानते हैं। बाँदर एरिया के विकास के लिए, कछार जिले से ही वाइब्रेंट विलेज प्रोग्राम का अगला चरण शुरू किया था। इससे बराक वैली के अनेक गांवों में भी सुधार होना तय हो गया है। कांग्रेस ने असम के युवाओं को सिर्फ हिंसा और आतंकवाद के कुचक्र में ही उलझाए रखा था। कांग्रेस ने असम को 'फूट डालो और राज करो' नीति की प्रयोगशाला बनाया। आज असम के युवाओं के सामने अवसरों का खुला आसमान है। आज देश का हर राज्य कांग्रेस को सबक सीखा रहा है। अब निकट भविष्य में कांग्रेस खुद की पराजय के इतिहास की संतुष्टि मारने वाली है।'

चरित्र और निर्णय तय करते हैं ...

अवसरों के द्वार खोलती है। इससे उसकी क्षमताओं का विस्तार होता है, उसकी कमाई की संभावनाएं बढ़ती हैं और जीवन में आगे बढ़ने के कई रास्ते उपलब्ध होते हैं। लेकिन इसके साथ ही यह भी समझना जरूरी है कि उच्च शिक्षा केवल व्यक्तिगत सफलता का साधन नहीं है, बल्कि इसके साथ समाज के प्रति एक महत्वपूर्ण जिम्मेदारी भी जुड़ी हुई है। उन्होंने कहा कि विश्वविद्यालयों की इमारतों का निर्माण, प्रयोगशालाओं का संचालन और शिक्षकों का वेतन उन संसाधनों से संभव होता है जो जनता के कर से जुटाए जाते हैं। देश के लाखों ऐसे नागरिक हैं जो स्वयं विश्वविद्यालय तक नहीं पहुंच पाते, लेकिन उनके द्वारा दिए गए कर से ही उच्च शिक्षा की व्यवस्था संचालित होती है। ऐसे में यह आवश्यक हो जाता है कि शिक्षित युवा समाज और राष्ट्र के प्रति अपने दायित्व को समझें और सार्वजनिक संस्थाओं जैसे न्यायपालिका, सिविल सेवाएं, शिक्षा, स्वास्थ्य और स्थानीय प्रशासन को मजबूत बनाने में अपनी सक्रिय भूमिका निभाएँ। यही लोकतंत्र की वास्तविक शक्ति है। न्यायमूर्ति पुर्यंकांत ने हरियाणा के लोकप्रिय खेल कबड्डी का उदाहरण देते हुए विद्यार्थियों को जीवन का महत्वपूर्ण संदेश दिया। उन्होंने कहा कि

कबड्डी में एक रेडर एक ही साँस में विरोधी पाले में प्रवेश करता है और लगातार हकबड्डी-कबड्डी का उच्चारण करता रहता है। यह खेल खेल का नियम नहीं, बल्कि अनुशासन और आत्मनियंत्रण का प्रतीक भी है। इसका अर्थ यह है कि व्यक्ति अपनी क्षमता के अनुसार आगे बढ़ सकता है, लेकिन उसे हमेशा यह समझ बनाए रखनी चाहिए कि उसकी सीमाएँ क्या हैं और कब उसे वापस लौटना है। उन्होंने कहा कि महान रेडर वही होता है जो बिना अति महत्वाकांक्षा के सही समय पर निर्णय लेते हैं और सुरक्षित लौट आते हैं। वहीं डिफेंडर भी तभी सफल होते हैं जब वे एकजुट होकर टीम के रूप में काम करते हैं। इसी प्रकार जीवन में भी व्यक्ति को बड़े सपने देखने चाहिए, लेकिन साथ ही विनम्रता, अनुशासन, अनुसंधान का संकल्प भी लें, क्योंकि यही किसी भी शिक्षा की वास्तविक कसौटी है।

इस अवसर पर आईआईटी रोपड़ के निदेशक प्रोफेसर राजीव आहूजा ने विद्यार्थियों को संबोधित करते हुए कहा कि दीक्षांत समारोह जीवन का एक महत्वपूर्ण पड़ाव होता है, जिसे विद्यार्थी जीवन भर याद रखते हैं। उन्होंने कहा कि विद्यार्थी हमेशा अपने संस्थान को याद रखें और एक जिम्मेदार एवं छात्र (एलुमनाई) के रूप में संस्थान से जुड़े रहें। उन्होंने बताया कि आईआईटी जैसे संस्थानों की सफलता में उनके एलुमनाई का महत्वपूर्ण योगदान होता है। प्रो. आहूजा ने विद्यार्थियों को सलाह दी कि वे अपनी शिक्षा और ज्ञान का उपयोग सही दिशा में करें, शॉर्टकट से बचें और ईमानदारी को हमेशा बनाए रखें। उन्होंने मुख्य न्यायाधीश के जीवन को मेहनत और ईमानदारी का प्रेरक उदाहरण बताया।

उन्होंने युवाओं से आह्वान किया कि वे कृत्रिम बुद्धिमत्ता (एआई) जैसी नई तकनीकों को अपनाकर कृषि सहित विभिन्न क्षेत्रों में नवाचार करें और देश के विकास में योगदान दें। उन्होंने कहा कि युवाओं को केवल नौकरी तलाशने वाले नहीं, बल्कि स्टार्ट-अप शुरू करके रोजगार देने वाले बनना चाहिए। उन्होंने शोध और नवाचार को देश के विकास की कुंजी बताते हुए कहा कि भारत को एक शोध-प्रधान राष्ट्र बनाने में युवाओं की महत्वपूर्ण भूमिका है। साथ ही उन्होंने विद्यार्थियों से अपने गुरु-शिष्य परंपरा, माता-पिता और संस्थान के प्रति सम्मान बनाए रखने का आह्वान किया।

संक्षिप्त समाचार

लोक अदालत में 13,616 मामलों का आपसी सहमति से हुआ निपटारा



नूंह, 14 मार्च, सत्यजय टाईम्स/जुबैर खान। जिला विधिक सेवा प्राधिकरण की ओर से जिला एवं सत्र न्यायाधीश एवं चेयरमैन जिला विधिक

सेवा प्राधिकरण सुशील कुमार गर्ग की अध्यक्षता में शनिवार को न्यायालय परिसर नूंह, फिरोजपुर झिरका, तावड़ व पुन्हाना में राष्ट्रीय लोक अदालत का आयोजन किया गया। लोक अदालत में विभिन्न प्रकार के मामलों का आपसी सहमति के आधार पर निपटारा किया गया।

जिला विधिक सेवा प्राधिकरण की सचिव एवं मुख्य न्यायिक दंडाधिकारी (सोजेएम) नेहा गुप्ता ने बताया कि इस लोक अदालत के लिए जिले में कुल 7 बेंचों का गठन किया गया था। इन बेंचों के समक्ष लगभग 14,290 मामलों को सुनवाई के लिए लिया गया, जिनमें से 13,616 मामलों का मौके पर ही आपसी समझौते के आधार पर निपटारा कर दिया गया। इन मामलों में करीब 9 करोड़ 32 लाख 53 हजार 137 रुपये से अधिक राशि का सेटलमेंट हुआ। उन्होंने बताया कि लोक अदालत में मुख्य रूप से बैंक रिकवरी मामले, धारा 138 एनआईएक्ट के मामले, आपराधिक कंपाउंडेबल मामले तथा अन्य सिविल मामलों का निपटारा किया गया। लोक अदालत में पक्षकारों की सहमति से मामलों का समाधान होने से समय, धन और श्रम की बचत होती है तथा आपसी सौहार्द भी बना रहता है। सोजेएम नेहा गुप्ता ने कहा कि लोक अदालत न्याय प्राप्ति का एक सरल, सस्ता और प्रभावी माध्यम है। उन्होंने आम नागरिकों से अपील की कि वे अपने लंबित मामलों के समाधान के लिए लोक अदालत का अधिक से अधिक लाभ उठाएं। उन्होंने बताया कि लोक अदालत के माध्यम से मामलों का निपटारा होने पर न्यायालय शुल्क भी वापस कर दिया जाता है और समझौते के आधार पर दिया गया निर्णय अंतिम होता है, जिसके विरुद्ध किसी भी प्रकार की अपील नहीं की जाती।

महिलाओं ने 'जागो' निकलकर 'मुख्यमंत्री मावा-धीया सत्कार योजना' का किया स्वागत

लुधियाना, 14 मार्च, सत्यजय टाईम्स/सत पाल सोनी। आज लुधियाना में महिलाओं ने पंजाब सरकार द्वारा शुरू की गई 'मुख्यमंत्री मावा-धीया सत्कार योजना' के ऐतिहासिक फैसले का स्वागत किया और शहर में 'जागो' लगाकर



अपनी खुशी जाहिर की। इस मौके पर बड़ी संख्या में महिलाओं ने आरती चौक से जागो शुरू करके ढोल बजाते हुए और जागो लेकर घुमार मंडी बाजार से रैली निकाली। पंजाब सरकार के इस फैसले के लिए आभार जताया।

महिलाओं ने इस योजना को महिलाओं के सम्मान और सशक्तिकरण की दिशा में एक ऐतिहासिक कदम बताया। इस मौके पर आम आदमी पार्टी लुधियाना शहरी के प्रधान और चेयरमैन जतिंदर खंगूडा ने कहा कि पंजाब सरकार द्वारा शुरू की गई 'मुख्यमंत्री मावा-धीया सत्कार योजना' राज्य की महिलाओं को बड़ी आर्थिक और सामाजिक मदद देगी। उन्होंने कहा कि पंजाब सरकार ने हमेशा महिलाओं की प्वाहति को प्राथमिकता दी है और यह स्कीम भी उसी दिशा में एक जरूरी और लोगों के हक में उठाया गया कदम है।

इस मौके पर महिलाओं ने जागो लगाकर अपनी खुशी जाहिर की और पंजाब सरकार के हक में नारे भी लगाए। महिलाओं ने कहा कि यह स्कीम महिलाओं के आत्मविश्वास को और मजबूत करेगी और उन्हें आत्मनिर्भर बनाने में मददगार साबित होगी। इस मौके पर शहर की बड़ी संख्या में महिलाएं और साक्षी अरोड़ा, मनीषा कपूर, अर्जुनपाल कौर, मन्प्रीत कौर, नम्रा गिल, नीतू गुप्ता, हिना, बलजिंदर कौर, पार्षद कपिल सोनु, मुनीश शाह, बिट्टू भुल्लर, निशुल और सैकड़ों अन्य साथी और महिलाएं मौजूद थीं।

पेंशनर्स के लिए डिजिटल लाइफ सर्टिफिकेट जमा करना जरूरी

लुधियाना, 14 मार्च, सत्यजय टाईम्स/सत पाल सोनी। पंजाब सरकार ने रिटायर्ड पेंशनर्स की सुविधा और ट्रांसपैरेंसी के लिए डिजिटल लाइफ सर्टिफिकेट (जीवन प्रमाण) जमा करना जरूरी कर दिया है। यह जानकारी डिस्ट्रिक्ट खजाना ऑफिसर, लुधियाना उपनीत सिंह ने दी।

उन्होंने कहा कि कई पेंशनर्स ने अभी भी बैंकों में मैनुअल सर्टिफिकेट जमा किए हैं, जिन्हें अब मान्यता नहीं दी जाएगी। उन्होंने कहा कि बिना किसी रुकावट के अपनी पेंशन जारी रखने के लिए, कोई भी तुरंत अपना डिजिटल सर्टिफिकेट पास के खजाना ऑफिसर, संबंधित बैंक की ब्रांच या सर्विस सेंटर में जमा कर सकता है। इसके अलावा, डोर-स्टेप डिलीवरी: आप राज्य सरकार की 'घर बैठ सेवा' के जरिए 1076 पर कॉल करके भी इस सुविधा का फायदा उठा सकते हैं। इसी तरह, पेंशनर्स घर बैठे जीवन प्रमाण पत्र एप डाउनलोड करके भी यह प्रोसेस पूरा कर सकते हैं। लुधियाना के डिस्ट्रिक्ट खजाना ऑफिसर, उपनीत सिंह ने सभी पेंशनर्स से अपील की है कि वे 31 मार्च, 2026 से पहले अपना डिजिटल लाइफ सर्टिफिकेट (जीवन प्रमाण) जमा करें, ताकि उन्हें किसी भी तरह की मुश्किल का सामना न करना पड़े।

भारतीय रेलवे ने 106.29 करोड़ रुपये के प्रोजेक्ट को दी मंजूरी

नई दिल्ली, 14 मार्च, सत्यजय टाईम्स/ब्यूरो। भारतीय रेलवे ने उत्तरी रेलवे के फिरोजपुर मंडल (945 आरकेएम) पर ट्रेक के प्रत्येक पक्ष पर 248 ऑप्टिकल फाइबर केबल (ओएफसी) प्रदान करने को मंजूरी दी है, जो संचार की रीढ़ को मजबूत करने के लिए 106.29 करोड़ रुपये की लागत पर होगा। यह प्रोजेक्ट भारतीय रेलवे पर संचार रीढ़ को मजबूत करने, मरम्मत और प्रतिस्थापन के लिए छतरी कार्य का हिस्सा है, जिसे वर्क्स प्रोग्राम 2024-25 के तहत प्लान हेड (पीएच)-33 के अंतर्गत 4,871 करोड़ रुपये की कुल लागत से मंजूरी दी गई है।

इस छतरी प्रोजेक्ट के तहत, उत्तरी रेलवे के लिए एक उप-छतरी कार्य को 871 करोड़ रुपये की लागत से मंजूरी दी गई है, जिसके तहत उत्तरी रेलवे ने वर्तमान कार्य का प्रस्ताव रखा है। यह प्रोजेक्ट भारतीय रेलवे के संचार अवसंरचना को और मजबूत करेगा तथा नेटवर्क भर में रेलवे संचार प्रणालियों की विश्वसनीयता और दक्षता को बढ़ाएगा।

23 मार्च को नरवाना में होने वाली इनेलो की रैली की तैयारियों हेतु बैठक का आयोजन

रैली में मेवात से पहुंचेंगे हजारों कार्यकर्ता : ताहिर हुसैन

नूंह, 14 मार्च, सत्यजय टाईम्स/जुबैर खान। आगामी 23 मार्च को नरवाना (जींद) में होने वाली इंडियन नेशनल लोकदल के युवा की ऐतिहासिक रैली की तैयारियों हेतु आज इनेलो कार्यालय, नई अनाज मण्डी, नूंह में कार्यकर्ता बैठक का आयोजन हुआ, जिसमें मुख्य अतिथि इनेलो के वरिष्ठ नेता आनंद श्योरण रहे तथा बैठक की अध्यक्षता इनेलो के ऊजार्वाज व मेहनती जिलाध्यक्ष चौधरी ताहिर हुसैन एडवोकेट ने की।

बैठक में सैकड़ों इनेलो कार्यकर्ता शामिल हुए। इनेलो के वरिष्ठ नेताओं ने सभी कार्यकर्ताओं को रैली की लेकर अलग-अलग जिम्मेदारियाँ लगाईं। इनेलो के वरिष्ठ नेता आनंद श्योरण ने कहा कि इनेलो एकमात्र ऐसी पार्टी है जो प्रदेश के हर वर्ग के हकों की लड़ाई मजबूती से लड़ रही है। आनंद श्योरण ने सभी कार्यकर्ताओं को 23 मार्च को नरवाना में होने वाली युवा इनेलो की ऐतिहासिक रैली के लिए निमंत्रण देते हुए कहा कि ज्यादा



से ज्यादा संख्या में पहुँचें इनेलो के जिलाध्यक्ष चौधरी ताहिर हुसैन ने कहा कि पार्टी के राष्ट्रीय अध्यक्ष चौधरी अभय सिंह चौटाला के नेतृत्व में इनेलो किसान-मजदूर, गरीब, कमरे वर्ग व युवाओं के हकों की आवाज लगाता उठा रही है। हम सभी कार्यकर्ताओं का फर्ज है कि हमें अपने नेताओं व पार्टी को मजबूत करना चाहिए। आज प्रदेश का आम जन इनेलो के कार्यकाल को

याद कर रहा है। ताहिर हुसैन ने कहा कि आगामी 23 मार्च को नरवाना (जींद) में आयोजित इनेलो की ऐतिहासिक रैली में मेवात क्षेत्र से हजारों युवा इनेलो कार्यकर्ता बढ़ चढ़कर भाग लेंगे।

इस अवसर पर हल्का अध्यक्ष इब्राहिम पहलवान, सुबान खा, यूथ जिलाध्यक्ष रियाज आलम, जमींदार माधुर, किशन नंबरदार इण्डरी, जिले

सिंह कालियाकी, बानो प्रदेश कार्यकारिणी सदस्य,सरोज महिला सैल स्थानीय दलालों और कुछ पुलिस अधिकारियों के नाम पर उनसे और अन्य वाहन मालिकों से जबरन पैसे वसूले जा रहे थे। जिस संबंध में गिरफ्तार आरोपी इरफान उर्फ इफ्फा निवासी गांव हिरवाड़ी बाग्याखेड़ी, फिरोजपुर झिरका ने गिरफ्तार होने उपरांत 2 दिन पुलिस हिरासत रिमांड

साजिश के हर पहलू की होगी जांच : योगी आदित्यनाथ

बदायूं, 14 मार्च, सत्यजय टाईम्स/ब्यूरो। बदायूं के सैजनी स्थित एचपीएस लेफ्टिनेंट के सीबीजी प्लांट में दो अधिकारियों की गोली मारकर हत्या की सनसनीखेज घटना को लेकर मुख्यमंत्री योगी आदित्यनाथ ने सख्त रुख अपनाया है। शनिवार शाम मुख्यमंत्री ने अपने एक्स अकाउंट पर पोस्ट कर घटना पर गहरा दुख व्यक्त किया और कहा कि मामले में त्वरित कार्रवाई की गई है। मुख्यमंत्री ने बताया कि घटना की निष्पक्ष और पारदर्शी जांच सुनिश्चित करने के लिए बरेली मंडलायुक्त की अध्यक्षता में एक विशेष जांच दल (एसआईटी) का गठन किया गया है। यह एसआईटी पूरे मामले की गहनता से जांच कर सच्चाई सामने लाएगी। मुख्यमंत्री ने स्पष्ट किया कि घटना में शामिल आरोपी को पहले ही गिरफ्तार कर लिया गया है। हालांकि, इसके बावजूद यदि जांच में किसी बड़ी साजिश या अन्य लोगों की संलिप्तता



सामने आती है तो प्रदेश सरकार की अपराध और अपराधियों के प्रति जीरो टॉलरेंस नीति के तहत कड़ी से कड़ी कार्रवाई की जाएगी। सीएम योगी ने यह भी कहा कि सैजनी स्थित सीबीजी प्लांट की सुरक्षा व्यवस्था को मजबूत करने के लिए तत्काल पुलिस चौकी स्थापित कर दी गई है, जिससे क्षेत्र में सुरक्षा और निगरानी बढ़ेगी। मुख्यमंत्री ने इस दुखद घटना में मारे गए अधिकारियों के परिजनों के प्रति गहरी संवेदना व्यक्त करते हुए कहा कि प्रदेश सरकार पीड़ित परिवारों के साथ खड़ी है और उन्हें न्याय दिलाने के लिए हर संभव कदम उठाए जाएंगे।

पीआईबी पत्रकार प्रतिनिधिमंडल का राजस्थान दौरा सफलतापूर्वक संपन्न

प्रतिनिधिमंडल ने राजस्थान विधानसभा का किया भ्रमण

चंडीगढ़, 14 मार्च, सत्यजय टाईम्स/ब्यूरो। पत्र सूचना कार्यालय (पीआईबी), चंडीगढ़ द्वारा आयोजित पत्रकार प्रतिनिधिमंडल का राजस्थान दौरा 8 से 14 मार्च, 2026 तक सफलतापूर्वक संपन्न हुआ। इस दौरान प्रतिनिधिमंडल ने जोधपुर, जैसलमेर तथा जयपुर में केन्द्र सरकार के विभिन्न संस्थानों, परियोजनाओं एवं विकास कार्यों का भ्रमण कर उनकी कार्यप्रणाली को विस्तृत जानकारी प्राप्त की।

जयपुर प्रवास के दौरान पत्रकार प्रतिनिधिमंडल ने राजस्थान के मुख्यमंत्री भजनलाल शर्मा से शिष्टाचार भेंट की। इस अवसर पर पीआईबी चंडीगढ़ के मीडिया एवं संचार अधिकारी श्री अहमद खान ने प्रेस टूर के उद्देश्यों एवं कार्यक्रम की रूपरेखा के बारे में जानकारी दी। प्रतिनिधिमंडल ने राजस्थान विधानसभा



का भी दौरा किया। इस अवसर पर विधानसभा के उप निदेशक डॉ. लोकेश शर्मा ने सदन की कार्यप्रणाली, डिजिटल व्यवस्थाओं तथा संग्रहालय के बारे में विस्तृत जानकारी दी। उन्होंने बताया कि संग्रहालय में विधानसभा के पूर्व स्पीकरों एवं मुख्यमंत्रियों के वैक्स स्टैच्यू के साथ उनके जीवन एवं योगदान से संबंधित जानकारी प्रदर्शित की गई है। दौर के दौरान पत्रकार दल ने जोधपुर स्थित भारतीय प्रौद्योगिकी संस्थान (आईआईटी)

प्रवास के दौरान प्रतिनिधिमंडल ने सम के रेत के टीलों का अवलोकन किया। साथ ही अंतरराष्ट्रीय सीमा क्षेत्र में सीमा सुरक्षा बल (बीएसएफ) की गतिविधियों एवं कार्यप्रणाली को समझने के लिए लोमियावाला, तनोट मंदिर तथा अन्य सीमावर्ती क्षेत्रों का दौरा किया। इस दौरान सीमा सुरक्षा से जुड़े विभिन्न पहलुओं तथा जवानों द्वारा किए जा रहे कार्यों की जानकारी प्राप्त की गई। इसके अतिरिक्त प्रतिनिधिमंडल ने जयपुर स्थित पत्र सूचना कार्यालय के कार्यों का भी अवलोकन किया तथा राजस्थान में पीआईबी द्वारा संचालित जनसंचार गतिविधियों के संबंध में जानकारी प्राप्त की।

इस अवसर पर बैठक में मीडिया समन्वय, सरकारी योजनाओं के प्रभावी प्रचार-प्रसार तथा सूचना के सशक्त स्रिपण पर विस्तृत चर्चा की गई।

रामगढ़िया गर्ल्स कॉलेज में एलुमनाई मीट और धूम फेट का आयोजन

लुधियाना, 14 मार्च, सत्यजय टाईम्स/सत पाल सोनी। रामगढ़िया गर्ल्स कॉलेज, लुधियाना में एल्युमनी मीट और धूम फेट का शानदार आयोजन किया गया। कॉलेज की गत वर्षों में पढ़ कर जा चुकी छात्राओं को मिलने हेतु तथा उन्हें सम्मानित करने के लिए पूर्व छात्र मिलन समारोह का हर्ष और उल्लास के साथ आयोजन किया गया। इस अवसर पर रजिन्द्र कौर [एम डी.जी ऐस रेडीएटर्स] मुख्य अतिथि के रूप में तथा रामगढ़िया सीनियर सेकेंडरी स्कूल फॉर गर्ल्स की पूर्व प्रिंसिपल,एलुमनाई संघ की वाइस प्रेसिडेंट कंवलजित कौर कलसी विशेष महमान के रूप में उपस्थित हुए।

कॉलेज प्रिंसिपल डॉ.अजीत कौर, प्रो.नीरू खुराना (एलुमनाई संघ के सचिव) तथा प्रो.रतनदीप चावला (ऑर्गेनाइजर)ने उनका हार्दिक स्वागत किया। समागम का आरम्भ ज्योति प्रचलन से किया गया।

इस खास मौके पर पूर्व छात्राओं को सम्मानित किया गया,जिसमें कॉलेज की पूर्व छात्रा गुणवंत कौर को सम्मानित किया गया जिन्होंने 1975 में अपनी शिक्षा प्राप्त की थी। इस



अवसर पर कॉलेज की पुरानी छात्राओं को कि अब कॉलेज में बतौर प्राध्यापिका कॉलेज के कामर्स विभाग में अपनी सेवाएं दे रही है,प्रो.आरती कपूर और प्रो.जसमीत कौर को भी सम्मानित किया गया। इस अवसर को यादगार बनाने के लिए धूम 2026 फेट का आयोजन किया गया जिसमें सबके लिए खाने पीने के

स्टालों के साथ साथ रोमांचक खेलों की भी खास एतेजाम किया गया। रामगढ़िया एजुकेशनल काउंसिल के प्रधान रणजोष सिंह ने कॉलेज के शानदार सफर को याद करते हुए अपनी मन की बात बांटे हुए कहा कि," कॉलेज के शानदार सफर को सुनहरा बनाने में आप सब छात्राओं का बहुत बड़ा हाथ है।

सहृदय पुलिस आयुक्त ने बताया कि पीड़िता के पिता की तहरीर पर कार्रवाई की गई है। 14 वर्षीय किशोर के खिलाफ दुष्कर्म की धाराओं में रिपोर्ट दर्ज की गई है। आरोपी किशोर आठवीं कक्षा में पढ़ता है। पुलिस को चिकित्सीय जांच के लिए भेजा गया है। इसके बाद बच्ची के बयान भी दर्ज कराए जाएंगे ताकि आगे की कानूनी प्रक्रिया पूरी की जा सके।

पंछियों के लिए दाना पानी मुहैया करवाने के लिए नवकल्प फाउंडेशन की अच्छी पहल : आजाद मोहम्मद

मानवता के धर्म को अच्छे से निभा रहे हैं फाउंडेशन के अधिकारी एवं सदस्य

नूंह, 14 मार्च, सत्यजय टाईम्स/जुबैर खान। फिरोजपुर झिरका विधानसभा से पूर्व मंत्री एवं विधायक आजाद मोहम्मद ने कहा पंछियों के लिए दाना पानी मुहैया करवाने के लिए नवकल्प फाउंडेशन की अच्छी पहल की जा रही है। मानवता के धर्म को फाउंडेशन के पदाधिकारीगण एवं सदस्य बेहतर तरीके से निभा रहे हैं। इस फाउंडेशन द्वारा किए जा रहे कार्यों से और लोगों को प्रेरणा लेकर पंछियों एवं जीव, जंतुओं की सेवा करने के लिए आगे आना चाहिए। उन्होंने तिजारा रोड पर स्थित मेवात क्षेत्र गोशाला पर नवकल्प फाउंडेशन द्वारा प्रदान किए गए नेस्ट को लगाकर इस अभियान को आगे बढ़ाया।स्वास्थ्य, पर्यावरण, जलवायु, शिक्षा, पोषण और महिला सशक्तिकरण के क्षेत्रों में अग्रणी भूमिका निभाने वाले नवकल्प फाउंडेशन की ओर से हर वर्ष की तरह इस बार भी गर्मी का मौसम



शुरू होते ही बेजुबान पशु पक्षियों के लिए दाना पानी घोसला अभियान की शुरुआत कर दी गई है। जिसे जनता का अपार समर्थन भी मिल रहा है।बता दें कि इस वर्ष गर्मी का मौसम शुरू होने के बाद 26 मार्च से नवकल्प फाउंडेशन का दाना-पानी नेस्ट वितरण अभियान शुरू किया गया है। अब तक नवकल्प फाउंडेशन ने गुरुग्राम शहर में करीब 20 तथा फिरोजपुर झिरका में भी कई स्थानों पर पर दाना, पानी, नेस्ट लगाए जा चुके

हैं। पर्यावरण, प्रकृति व पक्षी प्रेमियों का भरपूर समर्थन टीम नवकल्प का उत्साहवर्धन कर रहा है। इस नेक अभियान की शुरुआत के लिए नवकल्प फाउंडेशन के संस्थापक अनिल आर्य के साथ-साथ नवकल्प फाउंडेशन टीम से डा.सुनील आर्य और मीनाक्षी सक्सेना का हृदय से आभार व्यक्त किया। इस मौके पर नवकल्प फाउंडेशन के संस्थापक अनिल आर्य, डा.सुनील आर्य, रामलीला कमेटी के प्रधान राजकुमार चुटानी पर सुविधाएं नहीं जुटा सकते। भयंकर गर्मी के बीच उनका जीवन खतरे में पड़ जाता है। ऐसे में जरूरी है ईंसान इनकी सुख्खा और रक्षा के लिए आगे आए। नवकल्प फाउंडेशन ने इसी सोच के साथ अपने कदम बढ़ाए और दाना-पानी व घोंसले पेड़ों पर लगाने का काम शुरू किया। इस अभियान की जितनी सराहना की जाए कम है। नवकल्प फाउंडेशन की तरफ से जीव-जंतुओं का जीवन बचाने के लिए जो मुहिम कई साल से चलाई जा रही है।

संक्षिप्त समाचार

मारपीट के मामले में एक आरोपी गिरफ्तार

फरीदाबाद, 14 मार्च, सत्यजय टाइम्स/गोपाल अरोड़ा। फरीदाबाद क्राइम ब्रांच सेक्टर-56 की टीम ने 22/23 फरवरी की रात थाना मुजेसर क्षेत्र के अंतर्गत शिव कॉलोनी में हुए लड़ाई-झगड़े के मामले में सलाम उर्फ लंगड़ी निवासी मछली मार्केट, शिवाजी नगर, फरीदाबाद को गिरफ्तार किया है। पुलिस प्रवक्ता के अनुसार ईशांत निवासी सेक्टर-23, फरीदाबाद में सामने आया कि 22/23 फरवरी को आरोपी संदीप उर्फ भोला की मोहित और हृदय के साथ थोटसाइडकिल से कट मारने को लेकर कहासुनी हुई थी। इसके बाद संदीप अपने साथी सलाम व अन्य को लेकर शिव कॉलोनी में शिकायतकर्ता और उसके दोस्तों के पास पहुंचा और उनके साथ मारपीट की। आरोपी से झगड़े में प्रयोग डंडा बरामद किया गया है। जिसको माननीय न्यायालय में पेश कर जेल भेजा गया है। घटनाक्रम में आरोपी संदीप उर्फ भोला, राजेश व विष्णु को पहले ही गिरफ्तार किया जा चुका है।

दस लाख की ठगी, एक आरोपी गिरफ्तार

फरीदाबाद, 14 मार्च, सत्यजय टाइम्स/विजय चौहान। साइबर थाना एनआईटी में दर्ज 10 लाख रुपये की एक मामले में थाना की टीम ने एक आरोपी को सेक्टर 17 जगाधरी यमुनानगर से गरफ्तार किया है, जिसकी पहचान अनिल कुमार निवासी हुडा सेक्टर-17, जगाधरी, जिला यमुनानगर के रूप में हुई है। पुलिस प्रवक्ता ने बताया कि शाहपुर, फरीदाबाद निवासी एक व्यक्ति ने साइबर थाना एनआईटी में दी शिकायत में आरोप लगाया कि उसके पास एक अज्ञात व्यक्ति का कॉल आया, जिसने खुद को एल्युमिनियम कंटेनर का व्यापारी बताया। 19 जून 2025 को आरोपी ने शिकायतकर्ता के पास एल्युमिनियम कंटेनर के फोटो भेजे। उसका एल्युमिनियम स्कूप का काम है तो कंटेनरों की आवश्यकता थी। वह आरोपी की बातों में आ गया और कंटेनर खरीदने के लिए आरोपी द्वारा बताए गए खाते में 10 लाख रुपये ट्रांसफर कर दिए। इसके बाद न तो उसे कोई माल दिया गया और न ही पैसे वापस किए गए। जिस शिकायत पर साइबर थाना ठक्कर में संबंधित धाराओं के तहत मामला दर्ज किया गया। पूछताछ में सामने आया कि आरोपी ने IndiaMart वेबसाइट से शिकायतकर्ता का मोबाइल नंबर प्राप्त किया और कंटेनर उपलब्ध कराने का झोसा देकर उससे 10 लाख रुपये अपने खाते में डलवा लिये। आरोपी को माननीय अदालत में पेश कर न्यायिक हिरासत में जेल भेज दिया गया है।

टेलीग्राम टास्क के नाम पर ठगी, खाताधारक गिरफ्तार

फरीदाबाद, 14 मार्च, सत्यजय टाइम्स/सुनील अग्रवाल। साइबर थाना बल्लभगढ़ की टीम ने टेलीग्राम टास्क के नाम पर 4,02,550 रुपये की ठगी के एक मामले में साहिल वासी शारदा नगर लखनऊ उओ90 को गिरफ्तार किया है। पुलिस प्रवक्ता अनुसार सेक्टर-8 वासी एक व्यक्ति ने साइबर थाना बल्लभगढ़ में दी अपनी शिकायत में बताया कि 11 नवंबर 2025 को उसके टेलीग्राम पर ऑनलाईन ट्रेडिंग के लिये एक लिंक आया। जिस पर क्लिक करते ही वह एक टेलीग्राम ग्रुप में जुड़ गया। जहां उसने अलग-अलग टास्क में कुल 4,02,550 रुपये निवेश किये।

भारत के मानचित्र पर अलग पहचान बनेगा फरीदाबाद : कृष्ण पाल गुर्जर

केंद्रीय मंत्री ने वार्ड 15 और 16 में विकास कार्यों का किया शुभारंभ

फरीदाबाद, 14 मार्च, सत्यजय टाइम्स/गोपाल अरोड़ा। केंद्रीय सहकारिता राज्य मंत्री कृष्ण पाल गुर्जर ने शनिवार को वार्ड 15 और 16 में विभिन्न विकास कार्यों के निर्माण कार्य का विधिवत तरीके से शुभारंभ किया। केंद्रीय राज्य मंत्री कृष्ण पाल गुर्जर ने बताया कि वार्ड नंबर 15 और 16 में आधारभूत सुविधाओं को मजबूत करने, पार्कों के सौंदर्यीकरण, जल सरक्षण, सड़क एवं नाली निर्माण तथा अन्य आवश्यक जन सुविधाओं से संबंधित कुल 18 विकास कार्यों को स्वीकृत प्रदान की गई है। इन सभी कार्यों की कुल अनुमानित लागत 3 करोड़ 99 लाख 49 हजार रुपये निर्धारित की गई है।

केंद्रीय राज्य मंत्री कृष्ण पाल गुर्जर ने कहा कि क्षेत्र के विकास के लिए वे पूरी प्रतिबद्धता के साथ कार्य कर रहे हैं।



उपस्थितजन को संबोधित करते केंद्रीय राज्य मंत्री कृष्ण पाल गुर्जर।

छाया: सत्यजय टाइम्स/पुष्पा अग्रवाल।

और कोई भी विकास कार्य अधूरा नहीं छोड़ा जाएगा। उन्होंने लोगों से अपील की कि किसी भी समस्या या विकास कार्य के लिए वे सीधे उनसे या अपने जनप्रतिनिधियों के माध्यम से संपर्क करें। केंद्रीय राज्य मंत्री कृष्ण पाल गुर्जर ने कहा कि फरीदाबाद के समग्र विकास के लिए केंद्र और राज्य सरकार मिलकर

के अंत तक शुरू करने का लक्ष्य रखा गया है। इसके साथ ही पलवल तक मेट्रो विस्तार की योजना भी तैयार है और इस परियोजना का कार्य भी इस वर्ष में प्रारंभ किया जाएगा। उन्होंने कहा कि इस परियोजना के पूरा होने के बाद फरीदाबाद से दिल्ली एयरपोर्ट, नोएडा, ग्रेटर नोएडा और जेवर एयरपोर्ट तक सीधी मेट्रो कनेक्टिविटी उपलब्ध होगी। इस पूरे प्रोजेक्ट पर लगभग 30 हजार करोड़ रुपये से अधिक की लागत का अनुमान है। उन्होंने कहा कि यह परियोजना फरीदाबाद को राष्ट्रीय स्तर पर एक नई पहचान दिलाने में महत्वपूर्ण भूमिका निभाएगी। राज्य मंत्री कृष्ण पाल गुर्जर ने बताया कि शहर में रेलवे से संबंधित कार्य भी तेजी से किए जा रहे हैं। पुराने रेलवे फाटकों को समाप्त कर उनकी जगह रेलवे ओवरब्रिज और अंडरपास बनाए जा रहे हैं।

फरीदाबाद को बनाएंगे अंतरराष्ट्रीय स्तर का आधुनिक शहर : विपुल गोयल

कहा-एलपीजी को लेकर अफवाहों से बचें, गैस की कोई कमी नहीं सभी वाडों में चल रहा समान स्वच्छता अभियान : महापौर

फरीदाबाद, 14 मार्च, सत्यजय टाइम्स/रूपेश बंसल। नगर निगम फरीदाबाद द्वारा शनिवार को सेक्टर-12 स्थित टाउन पार्क में फ्लावर फेस्टिवल का आयोजन किया गया। जिसमें हरियाणा सरकार में राज्यस्व एवं शहरी स्थानीय निकाय मंत्री विपुल गोयल बतौर मुख्यतिथि शिरकत की। उनके साथ नगर निगम मेयर प्रवीण बत्रा जोशी और निगमायुक्त धीरेन्द्र खड्गटा भी मौजूद रहे। फ्लावर फेस्टिवल का शुभारंभ रिबन काटकर किया गया।



फ्लावर फेस्टिवल का रिबन काटकर शुभारंभ करते कैबिनेट मंत्री विपुल गोयल साथ है मेयर प्रवीण बत्रा जोशी।

छाया: सत्यजय टाइम्स/पुष्पा अग्रवाल।

कैबिनेट मंत्री विपुल गोयल ने बताया कि फरीदाबाद के प्रतिष्ठित नागरिक जहां भी जाते हैं, वहां पूरा फरीदाबाद उपस्थित हो जाता है, क्योंकि यहां उपस्थित प्रत्येक व्यक्ति सैकड़ों-हजारों लोगों का प्रतिनिधित्व करता है। ऐसे में सुबह-सुबह इतने सम्मानित लोग का एकत्र होना पूरे शहर के लिए गर्व की बात है और

इससे सकारात्मक संदेश पूरे फरीदाबाद में जाएगा। उन्होंने नगर निगम फरीदाबाद के अधिकारियों और जनप्रतिनिधियों के प्रयासों की सराहना करते हुए कहा कि कई वर्षों पहले टाउन पार्क में आयोजित होने वाला फ्लावर शो पुनः शुरू करना एक सारहनीय पहल है। इस कार्यक्रम को साकार करने में नगर निगम की टीम,

जनप्रतिनिधियों तथा समाज के विभिन्न वर्गों का महत्वपूर्ण योगदान रहा है। कैबिनेट मंत्री विपुल गोयल ने कहा कि फरीदाबाद के लोग केवल विकास ही नहीं बल्कि शहर की सुंदरता और हरियाली को लेकर भी सजग हैं।

फ्लावर शो जैसे कार्यक्रम यह दर्शाते हैं कि नागरिक शहर को

स्वच्छ, सुंदर और आकर्षक बनाने में भागीदारी चाहते हैं। उन्होंने पूर्व में किए गए वृक्षारोपण अभियानों, टाउन पार्क के विकास, इको-वन, नमो-वन, और पार्कों के सौंदर्यीकरण जैसे कार्यों का उल्लेख करते हुए कहा कि आने वाले समय में टाउन पार्क के लिए स्वीकृत विकास कार्यों से और बड़े परिवर्तन देखने को मिलेंगे। उन्होंने

बताया कि बच्चों के लिए वाटर कैनाल और बोटिंग जैसी सुविधाएं शुरू करने की भी योजना है। उन्होंने स्वच्छता व्यवस्था में सुधार का उल्लेख करते हुए उन्होंने बताया कि कूड़ा संग्रहण, डोर-टू-डोर कलेक्शन, मैकेनाइज्ड और मैनुअल सफाई, तथा नाइट स्वीपिंग जैसी व्यवस्थाओं को मजबूत किया जा रहा है और अगले कुछ महीनों में शहर में बड़ा बदलाव दिखाई देगा। उन्होंने नागरिकों से अपील की कि इंदौर, भोपाल और अन्य स्वच्छ शहरों की तरह फरीदाबाद में भी घर-घर से कूड़ा अलग-अलग करके देने की आदत विकसित करें।

कैबिनेट मंत्री विपुल गोयल ने कहा कि चाहे सूरजकुंड मेले की बात हो या अन्य कार्यक्रमों की, चाहे छोटे-छोटे इको वन लगाने की बात हो, चाहे नमो वन बनाने की बात हो, चाहे टाउन पार्क को ब्यूटीफाई करने की

बात हो, फरीदाबाद हमेशा बड़े आयोजनों का केंद्र रहा है। उन्होंने कहा कि एक बहुत बड़ी अचीवमेंट तब हुई जब 17 करोड़ सैपलिंग लगाकर घर-घर के अंदर फूलों के पौधों का डिस्ट्रीब्यूशन किया गया। यह काम केवल किसी एक संस्था का नहीं था, बल्कि इसमें समाज की भागीदारी भी महत्वपूर्ण रही। उन्होंने कहा कि चाहे दिवाली हो, चाहे होली हो, चाहे रीसिंग का समय हो या फॉल्स का, हर मौसम और हर त्यौहार में हम सब लोगों का पार्टिसिपेशन होना चाहिए। जब ऋतुओं के बदलने का समय आता है, तब भी समाज की भागीदारी जरूरी होती है, तभी हम समझते हैं कि प्रकृति के साथ चलना और उसे सुंदर बनाना हमारी जिम्मेदारी है। उन्होंने कहा कि हमारे बच्चे समर्थ तभी होंगे जब हम पर्यावरण और हरियाली के प्रति जागरूक रहेंगे।

कृत्रिम अभाव की अफवाहों पर न जाएं, गैस-पेट्रोल की सप्लाई पूरी : कृष्ण पाल गुर्जर

एलपीजी स्टॉकिंग और ओवररेटिंग करने वालों पर होगी कड़ी कार्रवाई

फरीदाबाद, 14 मार्च, सत्यजय टाइम्स/रूपेश बंसल। रसोई गैस (एलपीजी) की पर्याप्त उपलब्धता है और किसी भी प्रकार की कमी नहीं है। यह जानकारी देते हुए भारत सरकार में केंद्रीय सहकारिता राज्य मंत्री कृष्ण पाल ने शनिवार को जिला में एलपीजी (घरेलू गैस) सप्लाई, पीएनजी सप्लाई तथा पेट्रोलियम उत्पादों की उपलब्धता हेतु समीक्षा बैठक की। उनके साथ उपायुक्त आयुष सिन्हा भी मौजूद रहे।



पीएनजी सप्लाई और पेट्रोलियम उत्पादों की उपलब्धता को लेकर चर्चा करते केंद्रीय मंत्री कृष्ण पाल गुर्जर, उपायुक्त आयुष सिन्हा व अन्य।

छाया: सत्यजय टाइम्स/पुष्पा अग्रवाल।

केंद्रीय सहकारिता राज्य मंत्री कृष्ण पाल ने अधिकारियों से पूछा कि अब तक कितने ऐसे मामले पकड़े गए हैं, जिनमें कालाबाजारी, अनावश्यक स्टॉकिंग या ओवररेटिंग जैसी गतिविधियां सामने आईं। उन्होंने इस पर प्रशासन और डीएफएससी (डिपार्टमेंट फॉर फॉरवर्ड सप्लाई एंड कंट्रोल) की भूमिका और कार्रवाई की स्थिति के बारे में जानकारी ली। अधिकारियों ने बताया कि अब तक चार प्रमुख मामले सामने आए हैं, जिनमें दोषियों के

खिलाफ उचित कार्रवाई की जा चुकी है। उन्होंने अधिकारियों को निर्देश दिए कि सभी एजेंसियों और व्यापारियों की सतत निगरानी की जाए, ताकि कोई भी नियम उल्लंघन करने वाला बच न सके। उन्होंने स्पष्ट किया कि भविष्य में भी किसी भी कालाबाजारी, अनावश्यक स्टॉकिंग या गलत प्रैक्टिस के खिलाफ सख्त कानूनी कार्रवाई सुनिश्चित की जाएगी। प्रशासन और विभाग, विशेष रूप से जिला खाद्य एवं आपूर्ति नियंत्रक विभाग

(डीएफएससी), इन गतिविधियों पर सतत निगरानी रख रहे हैं। राज्य मंत्री कृष्ण पाल गुर्जर ने स्पष्ट किया कि हाल में फैल रही कृत्रिम अभाव की अफवाहों से जनता में कोई चिंता न हो। प्रशासन और सरकार पर पूरा भरोसा रखें, क्योंकि पेट्रोलियम और गैस की आपूर्ति और स्टॉक 100% सुनिश्चित है।

राज्य मंत्री कृष्ण पाल गुर्जर ने कहा कि युद्ध से पहले जितनी डिमांड थी और जितनी सप्लाई थी, आज

सप्लाई उससे भी अधिक है। उन्होंने कहा कि एलपीजी की मांग में अचानक से वृद्धि हुई है, जो किसी वास्तविक उपभोक्ता वृद्धि के कारण नहीं है, बल्कि केवल कृत्रिम भय और अफवाहों के कारण उत्पन्न हुई है। पिछले 15 दिनों में नए उपभोक्ताओं की संख्या में कोई असामान्य वृद्धि नहीं हुई है। इसलिए जनता से अनुरोध किया गया कि वे अतिरिक्त बुकिंग या अनावश्यक सिलेंडर खरीदने के प्रयास न करें। उन्होंने कहा कि आमजन को

- पेट्रोल-डीजल उत्पादन 28% बढ़ा, सप्लाई पूरी तरह पर्याप्त।
- सर्वर क्षमता बढ़ाने का काम जारी, सप्लाई सामान्य।
- एलपीजी-पीएनजी सप्लाई पूरी तरह सुरक्षित, अफवाहों से बचें।

लाइनों में लगने की जरूरत नहीं है। सभी एलपीजी और पीएनजी उपभोक्ताओं को उनकी आपूर्ति घर तक समय पर प्राप्त होगी। बैठक में पेट्रोल और डीजल के उत्पादन और आपूर्ति की स्थिति पर भी चर्चा की गई। राज्य मंत्री कृष्ण पाल गुर्जर ने कहा कि पिछले पांच दिनों में सभी रिफाइनरीज ने उत्पादन में 28% की वृद्धि की है, जिससे सप्लाई पर्याप्त बनी हुई है। उन्होंने अधिकारियों को निर्देश दिए जनता को किसी प्रकार की जानकारी दी कि इन दिनों लोग कमी या भय की स्थिति का सामना नहीं करना पड़े। पीएनजी उपभोक्ताओं से अपील

की है कि वे अनावश्यक गैस सिलेंडर बुकिंग न करें। उन्होंने स्पष्ट किया कि पाइपलाइन के माध्यम से गैस की आपूर्ति लगातार और निर्बाध रूप से चल रही है। जनता को विश्वास दिलाया गया कि उनके घरों तक गैस समय पर उपलब्ध होगी और किसी प्रकार की कमी या व्यवधान नहीं आएगा। अतिरिक्त या अनावश्यक बुकिंग करने की जरूरत नहीं है। बैठक में गैस वितरकों ने जानकारी दी कि इन दिनों लोग घरघराहट में अनावश्यक रूप से गैस बुकिंग व पोटल पर आवेदन करने में लगे हैं।

देसी कट्टा सहित एक आरोपी गिरफ्तार

फरीदाबाद, 14 मार्च, सत्यजय टाइम्स/वनिता। फरीदाबाद अपराध शाखा सेक्टर-48 की टीम ने एक आरोपी को अवैध देसी कट्टा सहित गिरफ्तार किया है। गिरफ्तार आरोपी की पहचान बिलाल निवासी आशियाणा फ्लैट, सेक्टर-56, फरीदाबाद के रूप में हुई है। पुलिस प्रवक्ता के अनुसार 13 मार्च को अपराध शाखा सेक्टर-48 की टीम ने अपने गुप्त सूत्रों से प्राप्त सूचना के आधार पर कार्रवाई करते हुए बिलाल को गुरुग्राम-फरीदाबाद रोड से अवैध देसी कट्टा सहित काबू किया। जिसके विरुद्ध थाना डबुआ में शस्त्र अधिनियम की संबंधित धाराओं के अंतर्गत मामला दर्ज किया गया। पूछताछ में सामने आया कि उसने 6000 रुपये में देसी कट्टा को खरीदा था।

सत्यजय टाइम्स

सेल्फी कॉर्नर

ओमदेव शर्मा (बल्लभगढ़)

प्रेमवीर देवी (बल्लभगढ़)

अशोक सिंगला (बल्लभगढ़)

नमन गोयल (बल्लभगढ़)

आप भी यदि इस कॉलम में अपना फोटो प्रकाशित कराना चाहते हैं तो उठाइए अपना मोबाइल फोन और आप अपने घर पर जो भी नया कर रहे हैं उसकी सेल्फी लें और भेज दें हमें नीचे लिखे व्हाट्सएप नंबर पर।

9811016963

आवश्यक जानकारी

सत्यजय टाइम्स में छपवाए अपने कोर्ट नोटिस

फरीदाबाद (हरियाणा) से प्रकाशित हिन्दी दैनिक सत्यजय टाइम्स डीएलपी, रेलवे तथा हरियाणा सरकार के साथ-साथ पंजाब एवं हरियाणा उच्च न्यायालय चंडीगढ़ की विज्ञापन सूची में शामिल हिन्दी दैनिक है जिसमें आप अपने न्यायालयों से संबंधित नोटिस भी प्रकाशित करा सकते हैं।

संपर्क करें :-
विज्ञापन प्रबंधक, मो.9643311765
9811232533, 0129-4042533
Email : satyajaytimes@gmail.com.

पलवल में सत्यजय टाइम्स पत्र प्राप्त करने व विज्ञापन हेतु संपर्क करें:-

कमेटी चौक, वार्ड नंबर-19, अरियन हॉस्पिटल के पीछे, मकान नंबर-237, लक्ष्मण शर्मा- 8295307492, कपिल शर्मा-98965 82968

होड़ल में सत्यजय टाइम्स समाचार पत्र प्राप्त करने के लिए संपर्क करें-

अग्रवाल न्यूज एजेंसी

सम्पर्क सूत्र - अमित अग्रवाल 9254588483

नूंह जिले में दैनिक सत्यजय टाइम्स समाचार पत्र प्राप्त करने एवं दैनिक सत्यजय टाइम्स में कोर्ट नोटिस, खोया पाया, बेदखली व अन्य प्रकार के विज्ञापन छपवाने के लिए संपर्क करें, जुबैर खान, नूंह बिजली बोर्ड के सामने, ऑफिस नूंह 9813631877, 8059131877 नूंह मेवात

सोहना में सत्यजय टाइम्स समाचार पत्र में समाचारों के लिए संपर्क करें- अशोक गर्ग -9354135063

दिल्ली ब्यूरो कार्यालय मकान नम्बर 304 गली नम्बर 5 मृगा नगर, क्रावल नगर रोड़ दिल्ली 94

यदि आप भी अपने किसी प्रियजन स्वजन को किसी भी प्रकार का कोई संदेश फोटो के साथ देना चाहते हैं, तो सत्यजय टाइम्स हिंदी दैनिक इसमें आपका सहयोग करने को तैयार है, आप अपना संदेश अपने नाम व फोटो सहित हमें 7838364763 नंबर पर व्हाट्सएप करें। हम उसको सत्यजय टाइम्स हिंदी दैनिक में प्रकाशित करेंगे।

संपादकीय कार्यालय

खबरों व विज्ञापनों के लिए संपर्क करें।
5आर-1 (प्रथम तल) नियर एच.डी.एफ. सी. बैंक बी.के. चौक एनआईटी फरीदाबाद।
मोबाईल नं-9811232533, 0129-4042533